



உலகியன்

விலை
ரூபா
5-00

கடர்: 7 திருவள்ளூர் ஆண்டு 2023 தை 22 புதன்சிறுமை (05-02-1992) UTHAYAN - A Lively National Tamil Daily கதிர்: 70

ஆனையிறவுக் கடற்பிரதேசத்தில் படையினர் விசைப்படை முழுகடிப்பு

தமிழகத்தில் இருந்து

பட்குகளில் ஈழ அகதிகள்

15 இல் மன்னாருக்கு வருகை

யாழ்ப்பாணம், பெப். 5 தமிழகத்தில் இருந்து படகுகள் மூலம் மன்னாருக்கு முதலாவது தொகுதி அகதிகள் எதிர்வரும் 15 ஆம் திகதி வரவுள்ளனர் என்று தெரிவிக்கப்படுகிறது.

இந்த அகதிகளை பேசாலை யில் உள்ள அரசு கட்டடங்களிலும், அங்கு தற்காலிகமாக அமைக்கப்பட்டுள்ள கொட்டகைகளிலும் தங்க

வைக்க ஏற்பாடு செய்யப்பட்டுள்ளதாக அறியவருகிறது. பேசாலையில் அமைந்துள்ள ஐ. நா. அகதிகள் துறை அகதிமுகாமில் இவர்கள் தங்க அனுமதிக்கப்பட மாட்டார்கள் என்றும் தெரிவிக்கப்பட்டது.

திருகோணமலைக்கு அகதிகள் இரண்டு தடவைகள் வந்து சேர்ந்தது தெரிந்ததே. (ஒ-3)

தெரிவுக்குழுவில் இருந்து

சு. க. வெளியேறாது

கொழும்பு, பெப். 5 இனப்பிரச்சினைக்குத் தீர்வு காண நியமிக்கப்பட்டுள்ள நாடாளுமன்றத் தெரிவுக்குழுவில் இருந்து சுதந்திரக் கட்சி வெளியேறாது.

அக்கட்சியின் தலைவி திருமதி. சிறிமாவோ பண்டாரநாயக்கா இப்படி உறுதி அளித்திருக்கிறார்.

தம்மை கடந்த 28 ஆம் திகதி செவ்வாய்க்கிழமை சந்தித்த தமிழர் விடுதலைக் கூட்டணித் தூதுக் குழுவிடம் இந்த உறுதி மொழியை அவர் அளித்திருப்பதாகக் கொழும்புச் செய்திகள் தெரிவிக்கின்றன.

தி. மு. க. பேரணி நடத்த ஜெயலலிதா நிபந்தனை!

கொழும்பு, பெப். 5 திராவிட முன்னேற்றக் கழகம் எதிர்காலத்தில் பேரணிகளை நடத்துவதற்கு முதலமைச்சர் செல்வி ஜெயலலிதா நேற்று நிபந்தனைகள் சிலவற்றை விதித்தார்.

★ தி. மு. க. வன்முறையில் ஈடுபடாது என்று அதன் தலைவர் திரு. மு. கருணாநிதி எழுத்து மூலம் உறுதியளிக்க வேண்டும்.

★ அவ்வாறு அனுமதி பெற்று நடத்தும் பேரணிகளில் வன்முறை இடம்பெறுமானால் பொதுச் சொத்துக்களுக்கு ஏற்படும் இழப்புக்களுக்கு நஷ்டஈடு வழங்க

தி. மு. க. தலைவர் உறுதி மொழி அளிக்கவேண்டும்.

முதலமைச்சர் ஜெயலலிதா முன்கண்ட நிபந்தனைகளை தமிழ் நாடு சட்டசபையில் கேள்வி ஒன்றுக்குப் பதிலளிக்கையில் வெளியிட்டார்.

தி. மு. க. முகாந்திரம் ஏதுமின்றி வன்முறையைக் கட்டவீழ்த்து விடுவதால், அக்கட்சி ஊர்வலம் மற்றும் பேரணிகளை நடத்த இந்த நிபந்தனைகள் தேவையாக இருப்பதாகவும் செல்வி ஜெயலலிதா தெரிவித்தார்.

கடந்த திங்கட்கிழமை நடந்த தி. மு. க. பேரணியின் [6 ஆம் பக்கம் பார்க்க]

மருந்துக் தட்டுப்பாடு விரைவில் நீங்கிவிடும்

ஆஸ்பத்திரி பணிப்பாளர் நம்பிக்கை

யாழ்ப்பாணம், பெப். 5 யாழ்ப்பாணம், பெப். 5 யாழ்ப்பாணத்தில் நிலவும் மருந்துத் தட்டுப்பாடு அடுத்த வாரமளவில் நீங்கிவிடும் என்று ஆஸ்பத்திரிப் பணிப்பாளர் செல்வி. கனகரத்தினம் நம்பிக்கை தெரிவித்தார்.

இந்த வருடத்துக்கு முதலாவது காலாண்டுப் பருவத்துக்குத் தேவையான மருந்துவகைகள் அடுத்தவாரம் கப்பல் மூலம் எடுத்து வரப்படவிருக்கின்றன என்றும் அவர் தெரிவித்தார்.

Digitized by Noolaham Foundation
noolaham.org | navaaham.org

விடுதலைப் புலிகளின் தாக்குதலில் நான்கு சிப்பாய்களும் உயிரிழப்பு

யாழ்ப்பாணம், பெப்ரவரி 5 சென்றுகொண்டிருந்த கடற்படையின் நவீன நீருந்து விசைப்படகு ஒன்றை கடற்புலிகள் தாக்கி முழுகடித்தனர். அந்தத் தாக்குதலில் படகில் இருந்த நான்கு சிப்பாய்களும் கொல்லப்பட்டனர்.

நேற்று முன்தினம், திங்கட்கிழமை காலை பூநகரியில் இருந்து ஆனையிறவு முகாமுக்குப் பொருள்களை ஏற்றிச் சென்ற நவீன படகே கடற்புலிகளால் தாக்கப்பட்டதாகக் கொழும்பில் பாதுகாப்பு அமைச்சு வட்டாரங்கள் தெரிவித்தன. தாக்குதலின் போது நான்கு படையினர் கொல்லப்

பட்டதையும் அந்த வட்டாரங்கள் ஊர்ஜிதம் செய்தன. கடற்புலிகளால் முழுகடிக்கப்பட்ட, அழிக்கப்பட்ட

நவீன நீருந்து விசைப்படகு 41 அடி நீளமானதாகும். கடற்கரையிலேயே வந்து [6 ஆம் பக்கம் பார்க்க]

திருமலையில் மூவர் கைது!

யாழ்ப்பாணம், பெப். 5 திருகோணமலை மாவட்டம்-கடற்கரைச் சேனை கிராமத்தை கடந்த ஞாயிற்றுக் கிழமை சுற்றிவளைத்த படையினர் மூன்று தமிழர்களை கைது செய்தனர்.

குமாரசாமி கிருஷ்ணதாஸ் [சேனையூர்], கனகசபை தவராசா, கனகசூரியர் குணநாயகம் ஆகியோரே கைது செய்யப்பட்டவர்களாவர். (உ-3)

அரசுக்கு எதிராக இன்று வெகுசனப் போராட்டம்!

குடாநாட்டு மக்கள் நகரில் திரளுவர்

யாழ்ப்பாணம், பெப். 5 ஈழத்தமிழர் மீது ஸ்ரீலங்கா அரசு மேற்கொள்ளும் அழுத்தங்கள், இராணுவ ஆக்கிரமிப்பு நடவடிக்கைகள் ஆகியவற்றை ஆட்சேபித்து குடாநாடளாவிய ரீதியாக இன்று வெகுசனப் போராட்டம்

நடைபெறுகிறது. அதன் ஒர் அங்கமாக இன்று காலை ஆர்ப்பாட்டப் பேரணிகளும், யாழ்ப்பாணம் முன் மறியல் போராட்டமும் நடைபெறும்.

குடாநாட்டின் மூலை, முடுக்குகளில் இருந்து மக்கள் அணி, அணியாகத் திரண்டு வந்து செயலகம் முன் மறியல் செய்யவிருக்கின்றனர்.

யாழ்ப்பாணம் மாவட்டத்தில் உள்ள வெகுசன அமைப்புகளின் பிரதிநிதிகள் மட்டுமல்லாமல், அரசாங்க ஊழியர்கள் மற்றும் உள்ளூராட்சித் துறை, கல்வித்

துறை, வங்கி, தனியார் நிறுவனங்கள், வர்த்தக நிலையங்கள் ஆகியவற்றைச் சேர்ந்த ஊழியர்களும் பல்கலைக்கழக மற்றும் போடசாலை மாணவர்களும் இந்தப் போராட்டத்தில் கலந்துகொள்வார் என எதிர்பார்க்கப்படுகிறது.

இன்று நண்பகல் ஒரு மணி யளவில் யாழ்ப்பாணம் செயலகத்துக்கு முன்பாக வைத்து யாழ்ப்பாணம் அரசு அதிபரிடம் மகஜர் ஒன்றைக் கையளிப்பதுடன் மறியல் போராட்டம் முடிவடையும். [உ-3]

முச்சந்தி முரளி



அப்ப. அங்காலை அல்லி இராச்சியம் நடக்குது என்று சொல்லுகோ.....! (ஒ-3)

இன்றைய பேரணிகள்

யாழ்ப்பாணம், செயலகம் முன்பாக இன்று இடம்பெறும் மறியல் போராட்டத்தை யொட்டி ஏற்பாடு செய்யப்பட்டுள்ள பேரணிகளின் விவரம் வருமாறு:-

★ வடமராட்சிப் பகுதி மக்கள் பேரணியாக பருத்தித் துறை வீதி வழியாக வந்து கல்வியன்காட்டுச் சந்தையூடாக நல்லூர் கந்தசுவாமி கோவிலையடைவர். ★ சண்டிலிப்பாய், சங்

காணை, தெல்லிப்பழை, உடுவில் உதவி அரசு அதிபர் பிரிவுகளைச் சேர்ந்த மக்கள் கொக்குவில் இந்துக் கல்லூரியை வந்தடைந்து அங்கிருந்து பேரணியாக கே. கே. எஸ். வீதி - தட்டா தெருச் சந்தி - அரசடி வீதி ஆகியவை வழியாக நல்லூர் கந்தசாமி கோவிலை வந்தடைவர்.

★ கோப்பாய், நல்லூர் [6 ஆம் பக்கம் பார்க்க]

பண்டத்தரிப்பு பரிஷ்
தெ. ப. பொ. உ. வி. கூ. சங்கம்

பதவி வெற்றிடம்

பதவி: கல்வி விஸ்தரிப்பு உத்தியோகத்தர் 201:08

சம்பள அளவுத் திட்டம்:
1085 — 40 x 3 — 50 x 10 — 1705/-
[இதர படிபடிக்கும் வழங்கப்படும்]

தகைமைகள்:
(அ) 201:10, 11ஆவது அடிப்படைச் சம்பளப் பதவியில் 2 வருடத்திற்குக் குறையாத அனுபவமும்/12ஆவது சம்பள அடிப்படைச் சம்பளத்தில் உள்ள பதவியில் 4 வருடத்திற்கான அனுபவமும், அங்கத்தவர் தொடர்புப் பயிற்சிப் பதவியில் பெற்றிருத்தல் வேண்டும்.

அல்லது
(ஆ) கூட்டுறவுப் பணியாளர் தராதரப் பத்திரம் (உயர்தரம்)/க.பொ.த. (உயர்தரம்) 3 பாடங்களில் சித்தி.

வயதெல்லை:
21 ற்கும் 40 ற்கும் இடைப்பட்டவர்கள்

விண்ணப்பங்கள் யாவும்:
பொது முகாமையாளர்,
தெ. ப. பொ. உ. வி. கூ. சங்கம்,
சீல்லாலை வீதி, பண்டத்தரிப்பு.

என்ற முகவரிக்கு 15-02-1992 க்கு முன்பதாக சுயமாக தயாரிக்கப்பட்ட விண்ணப்பத்தில் நேரிலோ அல்லது பதிவுத் தபாலிலோ விண்ணப்பிக்க வேண்டும்.

-பதில் பொது முகாமையாளர்.

பண்டத்தரிப்பு பரிஷ்.
தெ. ப. பொ. உ. வி. சங்கம். [சு-1477]

இரு மீனவரை காணவில்லை

யாழ்ப்பாணம், பெப். 5 முல்லைத்தீவு மாவட்டத்தில் மாசிலன் கடற்பகுதியில் மீன்பிடிக்கச் சென்ற இரு மீனவர்களைக் காணவில்லை என்று தெரிவிக்கப்படுகிறது. நாகராசா தெய்வேந்திரம், செல்லத்துரை செல்வின் அன்ரனி ஆகிய இருவரே காணாமல் போயிருக்கின்றனர். (உ-3)

உதவும் நாடுகள் கூட்டம்:

இலங்கைப் பிரதிநிதிகள் இன்று பாரிஸ் புறப்பாடு.

கொழும்பு, பெப். 5 இலங்கைக்கு நிதி உதவும் நாடுகளின் கூட்டத்தில் கலந்து கொள்வதற்காக பிரதமர் டி. பி. விஜேதுங்கா தலைமையிலான உயர்நிலைக் குழு இன்று புதன்கிழமை கொழும்பிலிருந்து பாரிஸுக்கு புறப்படுகின்றது.

நிதி உதவி வழங்கும் நாடுகளின் கூட்டம் இம்மாதம் 7 ஆம், 8 ஆம் திகதிகளில் பிரான்ஸின் தலைநகர் பாரிஸில் நடைபெறவிருக்கிறது. இலங்கைக் குழுவில் இடம் பெறும் ஏனைய உறுப்பினர்களின் விவரம் வருமாறு:

நிதி மற்றும் கொள்கைத் திட்டமிடல், அமுலாக்கல் அமைச்சின் செயலாளர் திரு. ஆர். பாஸ்கரலிங்கம், ஜனாதிபதியின் வெளியுறவு ஆலோ

பலாலியில் ஷெல் தாக்கு!

யாழ்ப்பாணம், பெப். 5 பலாலி முகாமில் இருந்தும், கட்டுவன், வளலாய் காவல் அரண்களில் இருந்தும் நேற்று முன்தினம் இரவும் நேற்று அதிகாலையும் குடியிருப்புக்களை நோக்கி ஷெல் தாக்குதல், துப்பாக்கிப் பிரயோகம் ஆகியவை மேற்கொள்ளப்பட்டன. [உ-3-15]

அழகியநிலையில் சடலம் மீட்பு

குருநகர், பெப். 5 பாஷையூர், ஈச்சமோட்டை கடற்கரை வீதியில் பூட்டப்பட்ட நிலையில் இருந்த வீடொன்றில் இருந்து அழகிய நிலையில் பெண்ணொருவரின் சடலம் நேற்று முன்தினம் மீட்கப்பட்டது.

கழுத்தில் சுருக்கிட்டுத் தற்கொலை செய்து கொண்ட நிலையில் மனுவல்பிள்ளை ற்றற்றமா [வயது 41] என்ற பெண்ணின் சடலமே மீட்கப்பட்டது. [உ-51]

நினைவஞ்சலிக் கூட்டம்

யாழ்ப்பாணம், பெப். 5 மேஜர் பிரசாத்தின் நான்காம் ஆண்டு நினைவஞ்சலிக் கூட்டம் நாளை மாலை 6 மணிக்கு மூளாயில் உள்ள மேஜர் பிரசாத் திறந்தவெளி அரங்கில் நடைபெறும். நினைவஞ்சலிக் கூட்டத்தை தொடர்ந்து விடுதலைப் புலிகள் கலை, பண்பாட்டுக் கழகத்தின் கலை நிகழ்ச்சிகளும் இடம் பெறும். (உ)

கல்வி டிப்ளோமா; தெரிவானோர் பட்டியல் வந்தது

யாழ்ப்பாணம், பெப். 5 யாழ்ப்பாணம் பல்கலைக்கழக முழு நேர கல்வி டிப்ளோமா பயிற்சி நெறிக்கு தெரிவு செய்யப்பட்டவர்களின் விவரப்பட்டியல் நேற்று யாழ்ப்பாணம் கல்வி அலுவலகத்துக்கு வந்து சேர்ந்தது. இந்தப் பயிற்சி நெறிக்கு தெரிவு செய்யப்பட்டவர்களுக்கான நேர்முகப் பரீட்சை அடுத்த வாரத்தில் பல்கலைக்கழகத்தில் நடைபெற இருக்கிறது. [உ-3]

காணாமல் போனவர் சிறையில் காணப்பட்டார்

ஐ. நா. மனித உரிமை குழு தகவல்

கொழும்பு, பெப். 5 கைது செய்யப்பட்ட பின்னர் காணாமல் போய்விட்டார் என்று அரசினால் அறிவிக்கப்பட்ட ஒரு நபர் பொலீஸ் நிலையம் ஒன்றில் உள்ள கைதிக் கூண்டினுள்

உயிருக்கு மன்றாடி கொண்டிருந்தார் என்றும்— அதனை சக கைதி ஒருவர் கண்டதாகவும் ஐ. நா. மனித உரிமைக் குழு வெளியிட்ட அறிக்கை ஒன்றில் தெரிவித்துள்ளது.

ஆனால் குறிப்பிட்ட அந்தக் கைதி இருந்த கூண்டின் மீது விடுதலை செய்யப்பட்டு விட்டார் என்று குறிக்கப்பட்டிருந்ததாம்.

இதன் காரணமாக காணாமல் போனவர் குறித்து 'அவர் தப்பி விட்டார் அல்லது விடுதலை செய்யப்பட்டு விட்டார்' என்று அரசாங்கம் கூறுவது சில சந்தர்ப்பங்களில் உண்மையாக இருந்தாலும், அதனை எடுத்தாற்போல் ஏற்றுக் கொள்ள முடியாது என்று ஐ. நா. மனித உரிமைக் குழு தனது அறிக்கையில் தெரிவித்துள்ளது. [த-3]

மட்டக்களப்பில் ஞாயிறன்று 4 தமிழர் சுட்டுக் கொலை

யாழ்ப்பாணம், பெப். 5 மட்டக்களப்பு மாவட்டம் அம்பலாந்துறை கிராமத்தை கடந்த ஞாயிற்றுக்கிழமை சுற்றிவளைத்து தேடுதல் நடத்திய ஸீலங்காப் படையினரும் சமூகவிரோதக் குழு ஒன்றும் 4 தமிழ் இளைஞர்களைச் சுட்டுக் கொன்றதாகத் தெரிவிக்கப்பட்டது. கோபாலரத்தினம் யோகன்

(23 வயது—குருக்கள் மடம்), சின்னத்தம்பி மகேந்திரராசா (24 வயது—அம்பலாந்துறை), எதிர்மன்னசிங்கம் விஜயராசா (27 வயது—அம்பலாந்துறை), நல்லதம்பி பாஸ்கரன் (24 வயது—அம்பலாந்துறை) ஆகியோரே சித்திரவதை செய்யப்பட்டு கொல்லப்பட்டதாகத் தெரிவிக்கப்பட்டது. (உ-3)

நகரசபை — சாவகச்சேரி முக்கிய அறிவித்தல்

சாவகச்சேரி நகராட்சி மன்றத்தின் நிர்வாகத்திற்கு சட்டப் பிரதேசத்தில் அனுமதியின்றி வியாபாரஸ்தலங்கள், தொழில் நிலையங்கள் வைத்து நடத்துவது சட்டப்படி குற்றமாகும். எனவே, குறிப்பிட்ட பிரதேசத்தில் 1992 ஆம் ஆண்டில் வியாபாரம், தொழில் நடத்துவதற்கு விரும்புவோர் இச்சபையால் விநியோகிக்கப்படும் பத்திரத்தில் விண்ணப்பித்து சபையால் நிர்ணயிக்கப்பட்டுள்ள கட்டணத்தைச் செலுத்தி, 28-02-1992 ஆம் திகதி வெள்ளிக்கிழமை பகல் 12.00 மணிக்கு முன்பாக தேவையான அனுமதிப் பத்திரங்களைப் பெற்று, சட்ட நடவடிக்கை எடுப்பதைத் தவிர்த்து எம்முடன் ஒத்துழைக்குமாறு சம்பந்தப்பட்ட அனைவரையும் அன்புடன் கேட்டுக்கொள்கின்றேன்.

நகரசபை அலுவலகம், த. நவரத்தினராசா சாவகச்சேரி, செயலாளர் 03-02-1992, [C/1387] நகரசபை, சாவகச்சேரி

யாழ்ப்பாணம் சனசமூக நிலையங்களின் சம்மேளனம் நடத்தும் பேச்சுப் போட்டி

- 1) **பாலர் பிரிவு:**
ஆண்டு 1 முதல் 5 வரை — 3 நிமிடங்கள்.
'நான் விரும்பும் பெரியார்' அல்லது 'சுத்தம் சுகம் தரும்' அல்லது 'கல்வி'.
- 2) **கீழ்ப் பிரிவு:**
ஆண்டு 6 முதல் 8 வரை — 3 நிமிடங்கள்.
'சமூக முன்னேற்றம்' அல்லது 'சமூக சேவை' அல்லது 'சுற்றாடல் பராமரித்தல்'.
- 3) **மத்திய பிரிவு:**
ஆண்டு 9 முதல் 11 வரை — 5 நிமிடங்கள்.
'மக்கள் சேவை' அல்லது 'நற்பிரணைகள்' அல்லது 'மது விலக்கு'.
- 4) **மேற் பிரிவு:**
ஆண்டு 12 முதல் 13 வரை — 7 நிமிடங்கள்.
- 5) **அதிமேற் பிரிவு:**
18 வயதிற்கு மேற்பட்டோர் — 7 நிமிடங்கள்.
விடயம் போட்டி மண்டபத்தில் வழங்கப்படும்.

மேலதிக விவரங்களுக்கு: இல. 33, பருத்தித்துறை வீதி, யாழ்ப்பாணம்.

பரிசீலிகள் வழங்குபவர்: போருட் நிறுவனம்.

விண்ணப்ப முடிவு திகதி: 10-2-1992. (சு-1478)

Feb. 15 இல் நடைபெறவுள்ள எழுதுவினைஞர் போட்டிப் பரீட்சைக்கான விசேட பயிற்சி வகுப்புகள் 7 நாட்கள் மட்டுமே.

- ★ இலவச அச்சடித்த பாடக்குறிப்புகள்
- ★ நாளாந்தம் 3 மணித்தியாலங்கள்
- ★ நாளாந்தக் கட்டணம் ரூபா 25/-.

ஆரம்பம்: 7-2-1992 மு.ப. 9-30

ASTAN INSTITUTE
101/10, Stanley Road, Jaffna.
(மக்கள் வங்கிக்கு அருகாமையில்) [சு-1473]

பொதுக் கூட்டமும் நிர்வாக சபைத் தெரிவும்

யாழ்ப்பாணம் மாவட்டத்தில் உள்ள மேசன் தொழிலாளர் அனைவரையும் ஒன்று திரட்டி, தொழில் இழந்து இருக்கும் அவர்கள் வாழ்வுக்கு உதவும் முகமாக அவர்கள் நன்மை கருதி புதிய தொழிற்சங்கம் ஒன்றை உருவாக்க முடிவாகியுள்ளது.

இடம்: யாழ்ப்பாணம். இந்துக் கல்லூரி மண்டபம்
காலம்: மாசி 9 ஆம் திகதி (9-2-92) ஞாயிற்றுக் கிழமை காலை 9.30 மணி

மேசன் வேலை செய்யும் சகல தொழிலாளரும் இக்கூட்டத்தில் தவறாது கலந்து கொண்டு, தங்களை அங்கத்தினராகப் பதிவு செய்யும்படி வேண்டிக்கொள்கின்றோம்.

தகவல்: இடைக்கால நிர்வாகக் குழு.

குறிப்பு: சாவகச்சேரி, கொடிகாமம், பளை, கோப்பாய், அச்சவேலி, வல்வெட்டித்துறை, பருத்தித்துறை, மானிப்பாய், சங்கரனை, அராவி, தீவகம் ஆகிய இடங்களுக்குப் பிரதேச இணைப்பாளர்களும் தெரிவு செய்யப்படுவர்.

[19557]

தமிழர் விவகாரத்தினால் சு. க. பிளவுபடும் அபாயம்!

‘ஹெல உறுமய’ குட்டையைக் குழப்புகிறது!!

கொழும்பு, பெப். 5
குழம்பிய நிலையில் இருக்கும் ஸ்ரீலங்கா சுதந்திரக்கட்சியில் மேலும் புதிய புதிய சிக்கல்கள் உருவாகி வருகின்றன. இனப்பிரச்சினை விவகாரத்தைச் சாட்டாக வைத்துக் கட்சி பிளவுபடும் ஆபத்தும் தோன்றியுள்ளது.

சிறிமா - அனுரா - சந்திரிகா மோதல்கள், சச்சரவுகள் நீடித்து வரும் இந்த வேளையில், சுதந்திரக்கட்சியின் எம்.பியான திரு. திலக் கருணாரத்னா வேறுவகையில் ‘குட்டை’யைக் குழப்பப்பார்க்கிறார் என்று தெரிகிறது.

திரு. திலக் கருணாரத்னா, கட்சியில் இருந்து கொண்டே ‘ஹெல உறுமய’ [தேசிய பாரம்பரியம்] என்ற புதிய அணி ஒன்றை உருவாக்கி இருப்பது தெரிந்ததே.

திரு. கருணாரத்னாவின் போக்கு, அவரது பேச்சுக்கள் சுதந்திரக்கட்சியில் மேலும் குழப்ப நிலைமையையும், கருத்து வேறுபாடுகளையும்

ஏற்படுத்தியுள்ளனவாம்.

அதனால் கட்சி இரண்டு மூன்று துண்டுகளாகப் பிளவுபடும் சாத்தியம் அதிகரித்து வருகிறது.

இனப்பிரச்சினை விஷயத்தில் அனுரா பண்டாரநாயக்காவிடம் தெளிவான கொள்கை ஏதும் கிடையாது என்று திலக் கருணாரத்னா கூறியிருக்கிறார். இனப்பிரச்சினை விஷயத்தில் தமது யினருக்கும், அனுராவுக்கும் இடையே கருத்து வேறுபாடு உண்டு என்றும் அவர் தெரிவித்துள்ளார்.

“கடந்த ஜனாதிபதித் தேர்தலின் போது சுதந்திரக்கட்சி ஜனநாயக முன்னணி என்ற பெயரில் வெளியிட்ட தேர்தல் விஞ்ஞாபனத்தில் கூறப்பட்ட இனப்பிரச்சினைத் தீர்வுக்கான யோசனை எமக்கு உடன்பாடானதல்ல.

அவற்றை நாம் நிராகரிக்கின்றோம். எம்மைக் கலந்தாலோசிக்காமலேயே திரும்பி பண்டாரநாயக்கா அந்த யோசனைகளை வெளியிட

டார். சுதந்திரக்கட்சி எம்.பிக்களில் எமது அணியில் தான் பெரும்பான்மையானோர் உள்ளனர்” - என்றும் திரு. திலக் கருணாரத்னா கூறியிருப்பதும் சுதந்திரக்கட்சித் தலைமைப்பீடத்தில் பெரும் நெருக்கடியை ஏற்படுத்தியிருப்பதாகத் தெரிவிக்கப்படுகிறது. சுதந்திரக்கட்சி எம்.பிக்களில் 42 பேர் ‘தேசிய பாரம்பரியம்’ அணியில் இருப்பதாகவும் திலக் கருணாரத்னா உரிமை கோரியிருக்கிறார்.

[ஓ-எ]

நுணாவிலில்

அஞ்சலிக் கூட்டம்

நுணாவில் மேற்கு லெப் டினன்ட் கேர்ஸல் பொன்னம்மாள் வீடமைப்புத் திட்டத்தில் நாளை வியாழக் கிழமை 22 மாவீரர்களின் நினைவஞ்சலிக் கூட்டம் நடைபெறவிருக்கிறது. மாலை 4-00 மணிக்கு கூட்டம் ஆரம்பமாகும். (இ-31)

‘தடா’வை எதிர்த்து சென்னையில் நடந்த பேரணியில் வன்செயல்கள்!

பொலீஸார் உட்பட 27 பேர் காயமுற்றனர்

சென்னை பெப். 5
பயங்கரவாதத் தடுப்பு (தடா) சட்டம் அமுல் செய்யப்படுவதை எதிர்த்து தி. மு. க. நேற்று முன்தினம் (திங்கள்) சென்னையில் பேரணி ஒன்றை நடத்தியது. பெரும் எண்ணிக்கையான மக்கள் பேரணியில் கலந்து கொண்டனர்.

இந்தப் பேரணியின் போது இடம்பெற்ற வன்செயல்களில் 14 பொலீஸார் உட்பட 27 பேர் காயமடைந்தனர் என்று அறிவிக்கப்படுகிறது.

சு. க. மத்திய குழு நாளை கூடுகிறது
சந்திரிக்காவுக்கும் இடம்?

ஸ்ரீலங்கா சுதந்திரக்கட்சியின் மத்திய குழு நாளை வியாழக் கிழமை திரும்பி சிறிமாவோ பண்டாரநாயக்காவின் வாசஸ்தலத்தில் கூடுகிறது.

திருமதி சந்திரிக்கா குமாரணதுங்காவை கட்சியின் மத்திய குழுவில் சேர்ப்பது

கையெழுத்துப் பிரதிகளாக கல்விமான்களின் படைப்பு பல்கலைக்கழக நூலகத்தில் தேக்கம்

கொழும்பு, பெப். 5
பிரபல கல்விமான்களின் படைப்புகள் அச்சில் ஏறாமல் கையெழுத்துப் பிரதிகளாக பேராதனைப் பல்கலைக்கழகத்தின் நூலகத்தில் பல தசாப்தங்களாகக் கவனிப்பாரற்றுக் கிடக்கின்றன.

இக்கையெழுத்துப் பிரதிகளை அச்சிட, போதிய நிதி

குடும்ப அட்டை மீள் பரிசீலனை

தெல்லிப்பழை, பெப். 5
காங்கேசன்துறை தெற்கு [ஜே. 235] பளை - வீ மன் காமம் வடக்கு [ஜே. 236] கிராம சேவையாளர் பிரிவுகளில் இருந்து இடம்பெயர்ந்த சகலரும் தமது குடும்ப அட்டைகளை மீள்பரிசீலனை செய்வதற்காக எதிர்வரும் 8 ஆம், 9 ஆம் திகதிகளில் மல்லாகத்தில் உள்ள அலுவலகத்திற்கு சமூகம் தருமாறு கிராம சேவையாளர் திரு. எஸ். அருணைநாயகம் கேட்டுள்ளார். [ஓ-68]

கிடைக்காததே இதற்குக் காரணம் என்று பேராதனைப் பல்கலைக்கழக நூலகர் திரு. சேனாதிரா தெரிவித்தார்.

அக்கையெழுத்துப் பிரதிகளில் ஒன்று இலங்கைப் பல்கலைக்கழகத்தின் முதலாவது உபவேந்தரான காலஞ்சென்ற சேர். ஐவர் ஜென்னிங்ஸ் எழுதிய ‘சிலோன்’ என்ற தலைப்பிலான படைப்பாகும்.

அதனை அச்சிட்டு வெளியிடுவது என்று பேராதனைப் பல்கலைக்கழகம் தற்போது தீர்மானித்துள்ளது.

பேராதனைப் பல்கலைக்கழகத்தின் வெள்ளி விழா இந்த ஆண்டு இடம் பெற இருக்கிறது. இதனையொட்டி இந்த நூல் வெளியிடப்படும். [இ-எ]

வாழ்க்கைச் செலவு

கடந்த ஜனவரி மாத வாழ்க்கைச் செலவுப் புள்ளி 1213.4 என கொழும்பு குடிசன மதிப்புப் புள்ளி விவரப் பகுதி அறிவித்துள்ளது. [இ]

‘ஹெல உறுமய’ அணியின் உண்மை நோக்கம் என்ன?

கொழும்பு, பெப். 5
சுதந்திரக்கட்சிக்குள் சுயேச்சையான முறையில் அமைக்கப்பட்டுள்ள ‘ஹெல உறுமய’ [தேசிய பாரம்பரியம்] என்ற பெயரினாலான அணியின் உண்மையான நோக்கம், சுதந்திரக்கட்சியை பண்டாரநாயக்காவின் பிடியில் இருந்து

மீட்டு பொதுமக்களின் கட்சியாக மாற்றுவதேயாகும்.

அரசின் கட்டுப்பாட்டில் உள்ள “சண்டே ஓப்சேர்வர்” பத்திரிகை தனது அரசியல் விமர்சனக் கட்டுரையில் ‘முன் கண்டவாறு தெரிவித்துள்ளது.

“தேசிய பாரம்பரியம்” அணியின் தலைவரான கருத்துறை மாவட்ட எம்.பி.

திலக் கருணாரத்னா முன்னர் நுகேகொடையில் பிரமாண்டமான ஜே. வி. பி. கூட்டம் ஒன்றை ஒழுங்கு செய்தவர் என்று கூறப்படுகிறது.

ஐக்கிய தேசியக் கட்சியை பொதுமக்களின் கட்சியாக திரு. பிரேமதாசா மாற்றியது போன்ற ஒரு நடவடிக்கையையே திரு. திலக் கருணாரத்னா சுதந்திரக்கட்சியில் இருந்து கொண்டு எடுத்து வருகின்றார் என்றும் அந்த விமர்சனக் கட்டுரையில் கூறப்பட்டுள்ளது.

“தேசிய பாரம்பரியம்” அணியில் 42 சுதந்திரக்கட்சி எம்.பிக்கள் சேர்ந்திருப்பதாகத் திரு. திலக் கருணாரத்னா கூறியிருக்கிறார் என்றும் தெரிவிக்கப்படுகிறது. [ஓ-எ]

உயர் கலைக்

கல்லூரி
ஆணைப்பந்தி

தமிழ், ஆங்கில

தட்டச்சு -

சுருக்கெழுத்து
வகுப்புகள்

வார நாட்களிலும்,
சனி, ஞாயிறும்

புதிய பிரிவு ஆரம்பம்

05-02-92

காலை 8-00 மணிக்கு
[சி-1471]

- ★ பாடநூல்கள்
- ★ பாடப்பதிவேடு
- ★ நினைவு மலர்கள்
- ★ பாடசாலை வசதிகள் - சேவைகள் பற்றுச் சீட்டுகள்
- ★ கடிதத் தலைப்புகள்
- ★ புதுமனைப் புகு விழா அழைப்புகள்
- ★ மருந்துச்சாலை என்வலப்புகள்
- ★ பேரேடுகள்

- ★ மாணவர் வினா விடைகள்
- ★ ஆய்வுக் கட்டுரைகள் - பழைய, புதிய நூல்கள் கட்டுதல்
- ★ கல்லூரிச் சஞ்சிகைகள் - மலர்கள்
- ★ திருமண அழைப்புகள்
- ★ லேபிள்கள்
- ★ துண்டுப் பிரசுரங்கள்

- ★ பயிற்சி வினாக்கள்
- ★ படிவங்கள்
- ★ பில் புத்தகங்கள்
- ★ அறிக்கைகள்

இன்னும் பிற அச்சுவேலைகள்

அழகு வர்ணத்தில் கண்கவர் கோலத்தில் காலமெலாம் காத்திட
மலிந்த விலையில் மனநிறைவுடன் இயற்றிட அனுபவமும், ஆற்றலும்
ஒருங்கிணைந்து இயங்கும் ஓர் இடம்

பாரதி பதிப்பகம்

A. B. PRINTERS

உரிமையாளர்: இ. சங்கர்,

430, காங்கேசன்துறை

Digitized by Noolaham Foundation.
noolaham.org | laavanaham.org

யாழ்ப்பாணம்.

[சி-1476]

சின்னஞ்சிறு விளம்பரம்

விற்பனைக்கு

சுத்த இன பொய்மேரியன் நாய்க்குட்டிகள் ஆண், பெண் விற்பனைக்கு உண்டு. [45 நாட்கள்] பூச்சி நீக்கியது. தொடர்பு: சிந்து வைத்தீஸ் வரன், மானிப்பாய் இந்துக் கல்லூரி, ஆண்கள் பாடசாலை முன்பாக. [19587]

சோதிடம்

கல்வியில் சித்தியா? உத்தியோகம் கிடைக்குமா? வியாபாரம் சிறக்குமா? விவாகம் நடைபெறுமா? காரியம் கைகூடுமா? உங்கள் வினாக்கள் எவையானாலும் உரிய பதில் உடன் கிடைக்கும். ஜாதகம், குறிப்பு, கைரேகை, எண் சோதிடம், விவாகப் பொருத்தம் அனைத்துக்கும் தொடர்பு: த. சிவானந்தன், பிரபல சோதிடர், 384, கோவில் வீதி, நல்லூர் வடக்கு. [19546]

G. C. E. A/L, O/L

கடந்தகால பரீட்சை வினா விடைப்புத்தகங்கள் விற்பனையாகின்றன. கணக்கியல் வர்த்தகம், கணக்கியலும் வர்த்தகமும் விவரங்களுக்கு: 374, அறிவகம், வெலிங்டன் சந்திக்கு அருகாமையான யாழ்ப்பாணம். [சி/1465]

வானியல்

பாசறை

யாழ்ப்பாணம், பெப். 6 கோப்பாய் கொத்தணிப் பாடசாலைகளில் ஆண்டு 8 இல் கல்வி கற்கும் மாணவர்களுக்கான 'வானியல் பாசறை' எதிர்வரும் வெள்ளிக்கிழமை பிற்பகல் 3.00 மணிக்கு கோப்பாய் கிறிஸ் தவக் கல்லூரியில் நடைபெறும். கோப்பாய் விஞ்ஞான, கணிதக்கழகம் இதனை பாடு செய்துள்ளது.

புதிய உயர் கல்லூரி

(New College of High Studies)

ஆரியகுளம் சந்தியாழ்ப்பாணம்.

A/L 93

- பொருளியல்
- லோகசிங்கம் வர்த்தகம்
- தேவா கணக்கியல்
- யோகராஜா அளவையியல்
- மகேந்திரன் புவியியல்
- குணராஜா அரசியல்
- கியூபேட் தமிழ்
- மீரா இந்து நாகரிகம்
- அருள்நங்கை வரலாறு
- நாகராணி

SPOKEN ENGLISH WITH GRAMMAR By- BRITTO

ஆரம்பம்: 08-02-1992 11 மணி

A/L 92

சனி, ஞாயிறு பகல் நேர வகுப்புகள் நடைபெறுகின்றன [சி-1469]

பிரத்தியேக வகுப்பு

வணிகமும், நிதியும்
G. C. E. A/L 92, 93

இ. இரட்ணம்	
93	92 பகுதி II
வியா. - 5 - 6	3 - 4
சனி - 5 - 6	3 - 4
ஞாயிறு - 5 - 6	3 - 4
ஆரம்பம்: சனி 08-02-1992 3-00 மணி	

இடம்: **கலை, வர்த்தகக் கல்லூரி**
வெலிங்டன் சந்திக்கருகாமையான யாழ்ப்பாணம். [சி-1479]

சுகாதாரத் திணைக்களம் முக்கிய அறிவித்தல்

ஊர்காவற்றுறை மாவட்ட வைத்தியசாலை, காரைநகர் சுற்றாடல் கூறு ஆகிய வைத்தியசாலைகளில் கடமையாற்றி தற்காலிகமாக வேறு வைத்தியசாலைகளில் கடமை புரியும் சுகாதார உத்தியோகத்தர்கள் / ஊழியர்கள் அனைவரும் உடனடியாக தங்களின் நிரந்தர வைத்தியசாலைகளுக்குச் சென்று கடமை புரியுமாறு கேட்டுக் கொள்ளப்படுகின்றனர்.

அவ்விடங்களுக்கு செல்லும் ஒழுங்குகள் பற்றி பிராந்திய சுகாதார பணிப்பாளருடன் உடனடியாகத் தொடர்பு கொள்ளவும்.

Dr. ந. கனகசபை,
பிராந்திய சுகாதார சேவைகள்-பணிப்பாளர், யாழ்ப்பாணம்.
3-2-1992. [சி/1482]

திறப்பு விழா அழைப்பு

அன்புடையீர்,
நிகழும் பிரசோற்பத்தி வருடம், தை மாதம் 22 ஆம் நாள் [05-02-92] புதன்கிழமை காலை 9-45 மணிமுதல் 10-29 மணிவரை வரும் சுபவேளையில், சாவகச்சேரியில் நாம் புதிதாக ஆரம்பிக்கவிருக்கும்

கலாவதி விற்பனை நிலையம்

என்னும் ஸ்தாபனத்தை ஆரம்பித்து நடத்த விருப்பதால், அவ்வமயம் நண்பர்கள், உறவினர்கள், வருகை தந்து வைபவத்தை சிறப்பிக்கும் வண்ணம் அன்புடன் அழைக்கின்றோம்.

இங்ஙனம் தங்கள் நல்வரவை நாடும்; திருமதி மாணிக்கம் குடும்பத்தினர்.

சாவகச்சேரி, உட்புறச் சந்தை. [19598]

31 ஆம் நாள் நினைவஞ்சலியும் அந்தியேட்டி அழைப்பும்

தோற்றம்:  மறைவு: 5-2-1905 27-1-199

தில்லைநாதர் அப்பையா

[ஏழாலைப்பிறப்பிடமாகக் கொண்டவர்-முன்னாள் C. W. E. இலிகிதர், கொழும்பு]

பண்பின் சிகரமாய், பாசத்தின் உறைவிடமாய், அறிவின் சுடரொளியாய் ஒளி வீசி, எம்மை எல்லாம் ஆறாத்துயரில் ஆழ்த்தி, மீளாத் துயில் கொண்ட எமது அன்புத் தெய்வத்தின் 31 ஆம் நாள் நினைவாக இன்று புதன்கிழமை ஆணைக்கோட்டை இல்லத்தில் நடைபெறும் வீட்டுக் கிருத்தியத்திலும். மதிய போசனத்திலும் கலந்துகொள்ளுமாறு உற்றார், உறவினர்கள், நண்பர்கள் அனைவரையும் அழைக்கின்றோம்.

மனைவி, பிள்ளைகள்.

பழைய பொலீஸ் நிலையம், 4 ஆம் கட்டை, ஆணைக்கோட்டை [19561]

யாழ்ப்பாணம் ஐக்கிய வியாபாரச் சங்கம் (வரை)

மண்எண்ணெய் விற்பனை


1918 இலிருந்து சேவையாற்றி வரும் யாழ்ப்பாணம் ஐக்கிய வியாபாரச்சங்கம் தனது 420, ஆஸ்பத்திரி வீதியில் உள்ள எரிபொருள் விநியோக நிலையத்தில் பாவனையாளர்களின் சௌகரியம் கருதி மண்எண்ணெய் விநியோகம் தொடங்குகிறது. பங்காளர், வைப்பாளர், வாடிக்கையாளர்களுக்கு முன்னுரிமை வழங்கப்படும்.

- நிர்வாக இயக்குனர். 05-02-1992. [19601]

ஓராண்டு நினைவஞ்சலி

பாசத்தின் மடியில்:

20
—
08
—
1969



பாசறை அடியில்:

05
—
02
—
1991

வீரவேங்கை கப்டன் அக்பர் (மாணிக்கம் யோகேஸ்வரன் - குஞ்சன்)

ஹெலி வந்து சுட்டாலும் கெலியாத சித்தப்பா புவிபோல உடையணிந்து எணைப்பார்க்க ஓடோடி வரும் சித்தப்பா சலிப் பேதுமில்லாமல் மார்பில் வைத்து தாலாட்டும் சித்தப்பா கண்காலம் காணவில்லை, கலங்குதடா பிஞ்சுமனம் சித்தப்பா, சித்தப்பா அதன் எண்ணமெல்லாம் சித்தப்பா குஞ்ச்சித்தப்பா இனி இங்கு வரமாட்டார் என்று சொன்னால் பிஞ்சுமனம் அதை எப்படித் தாங்குமடா?

குஞ்சா உன்பிஞ்சு முகம் நெஞ்சிலாடும்; பெற்றோர், சகோதர குடும்பத்தினர். கச்சாய் தெற்கு, கொடிகாமம். [19593]

31 ஆம் நாள் நினைவஞ்சலி



அமரர் வீரகத்தி சிவலிங்கம்

(உதவி அரசாங்க அதிபர், நானாட்டான்)

தோற்றம்: 17-01-1946 மறைவு: 06-01-1992

எம்மை அன்புடனும், பண்புடனும், பாசத்துடனும் வளர்த்த அன்புத் தெய்வமே! குடும்பத்தின் ஒளி விளக்கே! எங்கள் இதயத்தில் என்றும் உங்கள் நினைவுகள் நீங்காது நிலைத்திருக்கும். உங்கள் ஆத்மா சாந்தியடைய இறைவனைப் பிரார்த்திக்கின்றோம்.

உங்கள் பிரிவால் துயருறும்: மனைவி, பிள்ளைகள்

'ராஜஸ்தான்', கிழவிதோட்டம், கரவெட்டி கிழக்கு, கரவெட்டி. [19591]

தி. மு. க பேரணி நடத்த...

[1 ஆம் பக்கத் தொடர்ச்சி] போது மோட்டார் சைக்கிள் களுக்கும் சைக்கிள்களுக்கும் தீவைக்கப்பட்டன. — 15 அரசு பஸ்கள் சேதமாகக் கப்பட்டன. அரசுக் கட்டடங் களுக்குள் நுழைந்து பல் வேறு சாதனங்களை தி. மு. கவினர் சேதப்படுத்தினர். — அந்த வன்முறையைத் தடுக்க பத்துத் தடவைகள் கண்ணீர்க் குண்டுகளை பொலீஸார் வெடித்தனர். அது

பலனளிக்காமற்போகவே பொலீஸார் துப்பாக்கிப் பிரயோகம் செய்யவேண்டிய தாயிற்று. — தி. மு. கவினர் மாற்றுக் கட்சியினரைத் தாக்குவதிலும் ஈடுபட்டு வருகின்றனர். ஆகையால்தான் தி. மு. க. பேரகளை நடத்துவதற்குப் புதிய நிபந்தனைகளை விதித்துள்ளேன். — என்றும் முதலமைச்சர் சொன்னார். [ஒ-எ]

அதிவிரைவு வீதி அமைக்கத் திட்டம்

கொழும்பு, பெப். 5 கொழும்பு - திருகோணமலைக்கு இடையே அதிவிரைவு வீதி ஒன்றை அமைக்கும் திட்டத்தை அரசு தயாரித்து வருவதாகத் தெரிவிக்கப்படுகின்றது. தற்போது கொழும்பு-திருகோணமலைக்கு இடையே யான பயணத்திற்கு 4 முதல் 6 மணித்தியாலங்கள் எடுக்கின்றது. புதிய அதிவிரைவு வீதியை அமைப்பதன் மூலம் இந்தப் பயணத்தை மேற்கொள்ளும் நேரத்தை 2 முதல் 3 மணித்தியாலங்களாகக் குறைக்க முடியும் என்று கூறப்படுகின்றது. அமைச்சரவை நியமித்திருக்கும் தொழில் நுட்பக் குழுவினால் தயாரிக்கப்பட்டுள்ள 'திருகோணமலை அபிவிருத்தித் திட்டத்தில்' இந்த அதிவிரைவுபாதை அமைக்கும் யோசனையும் இடம்பெற்றுள்ளது. (ஒ-எ)

சுயவிருப்பத்தின் கீழ்

அரச ஊழியர் ஓய்வுபெற மற்றுமொரு திட்டம்

அரச ஊழியர்கள் சுயவிருப்பத்தின் பேரில் ஓய்வுபெற மற்றுமொரு சந்தர்ப்பம் வழங்குவது பற்றி ஆராயப்பட்டு வருவதாக பொது நிர்வாக அமைச்சின் முத்த அதிகாரி ஒருவர் தெரிவித்துள்ளார். புதிய திட்டத்தின் கீழ் மூன்று வருட சம்பளத்தை திரட்டு ஒய்வூதியமாக வழங்க ஆலோசிக்கப்படுவதாகவும் — இத்திட்டத்தின் கீழ் சுமார் ஒரு லட்சம் ஊழியர்கள் ஓய்வு பெறக் கூடும் என எதிர்பார்க்கப்படுவதாகவும் தெரிவிக்கப்பட்டது. அரசு சேவையில் 40 சதவீத ஊழியர்களைக் குறைப்பது என்ற திட்டத்தின்படி முன்னர் வழங்கப்பட்ட சலுகையின் கீழ் சுமார் 45 ஆயிரம் ஊழியர்கள் மட்டுமே ஓய்வு பெற்றுள்ளனர். புதிய திட்டம் பற்றி உயர்மட்டத்தில் ஆராயப்படுகிறது எனினும் இது தொடர்பான ஆலோசனை எதுவும் இதுவரையில் தமது அங்கீகாரத்துக்காகச் சமர்ப்பிக்கப்படவில்லை எனவும் — அவ்வாறு ஆலோசனை சமர்ப்பிக்கப்பட்டால் தாம் உடனடியாக அது குறித்து முடிவு எடுப்பாரெனவும் பொது நிர்வாக அமைச்சர் பெஸ்டல் பெரேரா தெரிவித்துள்ளார். [அ-10]

மரண அறிவித்தல்கள்

வீரபாகு சின்னத்தம்பி (ஆசாரி)

புங்குடுதீவு 4ஆம் வட்டாரத்தைச் சேர்ந்த வீரபாகு சின்னத்தம்பி 21-01-1992 இல் காலமாகிவிட்டார். இவர் செல்லம்மாவின் அன்புக் கணவரும், பூபாலசிங்கம், அன்னலிங்கம், தனபாலசிங்கம், சிவலிங்கம், செல்வராணி, திருச்செல்வம், சண்முகலிங்கம், சந்திரமலர், சுகிலா ஆகியோரின் அன்புத் தந்தையும், காளிங்கேஸ்வரி, விஜயகுமாரி, ஜெயக்குமார் ஆகியோரின் அன்பு மாமனாரும், சின்னம்மாவின் அன்பு மருமகனும், செல்லத்துரையின் அன்பு மைத்துனரும், குணரெட்டணம், [வருமானவரி இலாகா மட்டக்களப்பு], கௌரிதேவியின் அன்பு தகப்பனும், காலம்சென்றவர்களான சந்திரமதி, மாரிமுத்து, சின்னாச்சி, இளையபிள்ளை ஆகியோரின் சகோதரரும், தேவேந்தினி, கமலினி, தனுஜா, பகிஜா, மதுஜா, பிரியா, பிரசாத், கிரிசாத், சதீஸ், சிந்துஜன் ஆகியோரின் பேரனும் ஆவார்.

அன்னாரின் ஈமக்கிரியைகள் புங்குடுதீவில் நடைபெற்றன. இவ்வறிவித்தலை உற்றார், உறவினர், நண்பர்கள் ஏற்றுக் கொள்ளுமாறு கேட்டுக் கொள்கிறோம்.

தகவல் குடும்பத்தினர்.

80/1, பருத்தித்துறை வீதி, யாழ்ப்பாணம். [19604]

வேலன் பண்டாரி

கொடிகாமத்தைச் சேர்ந்த வேலன் பண்டாரி 4-2-92 அன்று காலமானார். இவர் குஞ்சப்பிள்ளையின் அன்புக் கணவரும், புவனேஸ்வரி, பரமேஸ்வரி, யோகேஸ்வரி, லலிதேஸ்வரி, ஜெகதீஸ்வரி, செல்வம் ஆகியோரின் அன்புத் தந்தையும், தனபாலசிங்கம், வன்னித்தம்பி, சந்திரசேகரம், தர்மராசா ஆகியோரின் அன்பு மாமனும், வாள். ஈமக்கிரியைகள் இன்று [05-02-92] சோனகன் புலவு மயானத்தில் நடைபெறும். இவ்வறிவித்தலை உற்றார், உறவினர், நண்பர்கள் ஏற்றுக்கொள்ளவும்.

தகவல்: மீசாலை வடக்கு, பிள்ளையார் கோவிலடி, கொடிகாமம். செல்வம் [மகன்] [19607]

திருமதி இரத்தினம்மா சிவபாதசந்தரம்

கொக்குவில் கிழக்கு, குளங்கரை ஒழுங்கையைச் சேர்ந்த திருமதி இரத்தினம்மா சிவபாதசந்தரம் 4-2-92 காலை காலமானார். இவர் காலஞ்சென்ற முத்துத்தம்பி - செல்லமுத்து தம்பதிகளின் அருமை மகளும், செல்லத்துரை சிவபாதசந்தரத்தின் [இளைப்பாறிய இறைவரிப் பரிசோதகர்] அன்பு மனைவியும், காலஞ்சென்ற இராசரத்தினம், காலஞ்சென்ற மாணிக்கவாசகர், இராஜேஸ்வரி ஆகியோரின் சகோதரியும், மகேஸ்வரன் [பேராசிரியர், யாழ். பல்கலைக் கழகம்], சிவநேசரத்தினம் [ஆசிரியை, கொக்குவில் இந்துக் கல்லூரி], ஞானேஸ்வரன் [பொறியியலாளர், சிம்பாவே], காலஞ்சென்ற சுதந்திரேஸ்வரன் [பொறியியலாளர்], சிவநேசராணி [ஆசிரியை, திருக்குடும்பக் கல்லூரி], இராஜேஸ்வரன் [உதவி பொறியியலாளர், பரந்தன்], சிவநேசமலர் [ஆசிரியை, வேம்படி மகளிர் கல்லூரி], சிவநேசஜோதி [பொறியியலாளர், நியூஸிலாந்து] ஆகியோரின் அன்புத் தாயாரும், இராஜேஸ்வரி [பேராசிரியை, யாழ். பல்கலைக்கழகம்], குணரத்தினம் [ADS, மாகாணசபை, திருகோணமலை], ருக்மணி [ஆசிரியை, சிம்பாவே], காலஞ்சென்ற ரஞ்சனி [பொறியியலாளர்], பத்மநேசன் [உதவி முகாமையாளர், இலங்கை வங்கி, யாழ். கிளை], சிவாஜினி [Dip. in Home Science], ஜெயபாலன் [ஆசிரியர், யாழ். இந்துக் கல்லூரி], சிவானந்தராஜா [பொறியியலாளர், நியூஸிலாந்து] ஆகியோரின் அன்பு மாரியாரும், பார்த்தீபன், பிரதீபன், சுகந்தீபன், தர்சிகா, கோகுலன், சியாமளன், மதுரன், கௌசல்யா, முகுந்தன், திலீபன், அர்ச்சுனன், நிரோசினி, சுஜீவன் ஆகியோரின் பேர்த்தியும் ஆவார்.

அன்னாரது ஈமக்கிரியைகள் இன்று புதன்கிழமை முற்பகல் 11 மணியளவில் அவரது இல்லத்தில் நடைபெற்று, பூதவுடல் தகனக் கிரியைகளுக்காக கொக்குவில் இந்து மயானத்துக்கு எடுத்துச் செல்லப்படும். இத்தகவலை உற்றார், உறவினர், நண்பர்கள் அனைவரையும் ஏற்றுக்கொள்ளுமாறு கேட்டுக் கொள்கிறோம்.

தகவல்: எஸ். மகேஸ்வரன் [மகன்] [19600]

குளங்கரை ஒழுங்கை, கொக்குவில் கிழக்கு.

புதிய அதிவிரைவு வீதியை அமைப்பதன் மூலம் இந்தப் பயணத்தை மேற்கொள்ளும் நேரத்தை 2 முதல் 3 மணித்தியாலங்களாகக் குறைக்க முடியும் என்று கூறப்படுகின்றது. அமைச்சரவை நியமித்திருக்கும் தொழில் நுட்பக் குழுவினால் தயாரிக்கப்பட்டுள்ள 'திருகோணமலை அபிவிருத்தித் திட்டத்தில்' இந்த அதிவிரைவுபாதை அமைக்கும் யோசனையும் இடம்பெற்றுள்ளது. (ஒ-எ)

ஆணையிறவுக்...

[1 ஆம் பக்கத் தொடர்ச்சி] இறங்குவதற்கு வசதியான இந்தப் படகு பெருந்தொகைப் பணத்தில் சமீபத்திலேயே கொள்வனவு செய்யப்பட்டதாக அறியப்படுகிறது. புலிகள் நடத்திய சக்தி மிக்க கண்ணிவெடித் தாக்குதலில் நவீன படகு வெடித்து சிறியதாக கொழும்பில் இராணுவ வட்டாரங்களை மேற்கோள் காட்டி இந்திய வானொலி அறிவித்தது. கடந்த டிசம்பர் மாதம் 29 ஆம் திகதியும், யாழ். குடாக் கடலில் வைத்து மற்றொரு ஸ்ரீலங்கா கடற்படை படகு மீது கடற்புலிகள் தாக்குதல் நடத்தியிருந்தனர். அந்தத் தாக்குதலில் 9 கடற்படையினர் கொல்லப்பட்டனர். பல ஆயுதங்களும் மீட்கப்பட்டன. (அ-எ-3)

ஐனாதிபதி..

[1 ஆம் பக்கத் தொடர்ச்சி] நாயக்கா தாக்கல் செய்த இந்த வழக்கு கடந்த இரண்டரை வருடங்களாக விசாரிக்கப்பட்டு வருகிறது. மனுதாரரான சிறிமாவோவின் தரப்பினால் 546 பேரும் — எதிர்மனுதாரரான ஐனாதிபதி பிரேமதாஸாவின் தரப்பினால் 399 சாட்சிகளும் — மற்றொரு எதிர்மனுதாரரான தேர்தல் ஆணையாளரின் தரப்பினால் 34 பேரும் — சாட்சியமளிக்க அழைக்கப்பட்டு, குறுக்கு விசாரணை செய்யப்பட்டனர். தற்போது தேர்தல் ஆணையாளரின் சார்பில் ஆஜரான சொலிஸிட்டர் ஜெனரல் திலக் மாரப்பான தமது தொகுப்புரையை ஆரம்பித்திருக்கிறார். (உ)

இன்றைய..

[1 ஆம் பக்கத் தொடர்ச்சி] பிரதேச மக்களும் நல்லூரில் ஒன்று கூடுவர். ★ திலக் மக்கள் யாழ். சத்திரத்துச் சந்தியில் பேரணியாகப் புறப்பட்டு நல்லூரை வந்தடைவர். இவ்வாறு நல்லூரில் ஒன்று கூடும் மக்கள் அங்கிருந்து காலை 9-30 மணிக்கு பேரணியாகப் புறப்பட்டு கோவில் வீதி வழியாக செயலகத்தைச் சென்றடைவர். ★ தென்மராட்சிப் பகுதி மக்கள் அரியாலை தபால் கட்டை சந்தியில் ஒன்றுகூடி, கண்டிவீதி வழியாக செயலகத்தை வந்தடைவர். ★ யாழ். கரையோரப் பகுதிகளான கொழும்புத்துறை, குருநகர், நாவாந்துறை ஆகிய இடங்களைச் சேர்ந்த மக்கள் யாழ். சேமக் காலைச் சந்தியில் ஒன்றுகூடி, உறிகல்லிதா, யானாண்டி, கண்டிவீதி ஆகியவை வழியாக செயலகத்தை சென்றடைவர். (உ-3)

தமிழக சட்டசபையில்

எதிர்க்கட்சி உறுப்பினர்கள் வெளிநடப்புச் செய்தனர்

சென்னை, பெப். 5 தமிழ்நாடு சட்டசபையில் இருந்து நேற்று எதிர்க்கட்சிகளைச் சேர்ந்த [இ. காங்கிரஸ் தவிர்ந்து] உறுப்பினர்கள் வெளிநடப்புச் செய்தனர். தி. மு. க. உறுப்பினர் ஒருவர் சபாநாயகரின் உத்தரவின் பேரில் காவலர்களால் வெளியேற்றப்பட்டார். தி. மு. கழகம் பேரணிகளை நடத்துவதற்கு முதலமைச்சர் நிபந்தனைகளை அறிவித்ததைக் கண்டித்துப்

பேசுவதற்கு எதிர்க்கட்சிகளின் அவைத் தலைவர்கள் எழுந்த வேளை சபாநாயகர் அனுமதி மறுத்தார். அதனைத் தொடர்ந்தே அவர்கள் வெளிநடப்புச் செய்தனர். தி. மு. க. உறுப்பினர்களில் ஒருவரான பரிதி இளம்வழுதி சபாநாயகரின் அனுமதி மறுப்பை உதானேம் செய்து மீண்டும் பேச எழுந்ததால் அவரை வெளியேற்றுமாறு சபாநாயகர் உத்தரவிட்டார். [அ-எ]

மரண அறிவித்தல்

ஐயம்பிள்ளை சபாபதிப்பிள்ளை

அனலைதீவு முன்னாள் கிராம சபைத் தலைவரும், அனலை ஐயனார் கோவில், புளியந்தீவு நாகதம்பிரான் கோவில் மனேச்சராகத் தொண்டாற்றியவரும், சிறந்த சமூகத் தொண்டருமாகிய சேர்மன் ஐயம்பிள்ளை சபாபதிப்பிள்ளை அனலைதீவில் 26-1-1992 அன்று சிவபதமாகிவிட்டார். அன்னார் காலஞ்சென்ற சின்னாச்சிப்பிள்ளையின் அருமைக் கணவரும், வேலாயுதர் ஐயம்பிள்ளை — சின்னாச்சிப்பிள்ளை தம்பதிகளின் புத்திரனும், பெரிய தம்பி, மலேசியா பொன்னம்பலம், ஆச்சிமுத்து, காலஞ்சென்ற கனகசபை, மலேசியா பொன்னம்மா, கந்தசாமி ஆகியோரின் அன்புச் சகோதரரும், விஜியலட்சுமி, மாணிக்கராஜா [கொழும்பு துறைமுக அதிகார சபை], மாசிலாமணி [ஜேம்சனி], புஸ்பலெட்சுமி ஆகியோரின் அருமைத் தந்தையாரும், பரஞ்சோதி [இளைப்பாறிய தபால் அதிபர்], பரமேஸ்வரி, அன்னபூரணம் [ஜேம்சனி], வீரவாகுப்பிள்ளை [உரிமையாளர், கம்பஹா ஐயனார் ஸ்ரோர்ஸ்] ஆகியோரின் மாமனாரும், ஜெயந்திமலர், ஜெயக்குமார் [P. H. D. Engineer], மஜனி [அமெரிக்கா], ரஞ்சனி [ஆசிரியை, அரசினர் பாடசாலை, அனலைதீவு], பத்மினி [ஆசிரியை, கொக்குவில் இந்து ஆரம்ப பாடசாலை], யோகேஸ்வரன் [ஆசிரியர், திருமலை செல்வநாயகபுரம் அரசினர் பாடசாலை], ஜமுனா [மருத்துவபீடம், யாழ்.வளாகம்], சுரேஸ்குமார் [யாழ். இந்துக் கல்லூரி], சிவகுமார் [கனடா], காஞ்சனா [யாழ். பல்கலை விரிஞ்சானபீடம்], நிரஞ்சனா [யாழ். பல்கலை விஞ்ஞானபீடம்], அருட்குமார் [பொறியியல்பீடம், பேராதனை], நித்தியானந்தராசா [சுவீஸ்], குகானந்தராசா [சுவீஸ்], ஆனந்தி, விவேகானந்தராசா [சுவீஸ்], சிவானந்தராசா [கனடா], கவிதா, விஜிதா, அமுதினி, ரோகினி, ஜனனி, சச்சிதானந்தராசா [கனடா], தயானந்தராசா [கனடா], விஜயசிறி [ஜேம்சனி], கண்ணன் [ஜேம்சனி] ஆகியோரின் பேரனும், ஐஸ்வர்யாவின் ஆசைப்பூட்டனும் ஆவார்.

அன்னாரின் ஈமக்கிரியைகள் அனலைதீவில் நடைபெற்றன. இவ்வறிவித்தலை உற்றார், உறவினர், நண்பர்கள் ஏற்றுக்கொள்ளும்படி வேண்டப்படுகின்றனர். தவிர்க்க முடியாத காரணத்தால் தகவல் தாமதமாகிவிட்டதென்பதையும் குடும்பத்தினருக்கு வருத்தத்துடன் அறியத்தருகின்றோம்.

தகவல்: தாவடிச் சந்தி, கே.கே.எஸ். வீதி, கொக்குவில். சி. பரஞ்சோதி [மருமகன்] [19606]

இப்பத்திரிகை நியூ உதயன் பப்ளிகேசன் (பிறைவேட்) மீட்டெட்டினால் யாழ்ப்பாணம், நாவலர் வீதி, 292/2 இலக்கத்தில் உள்ள அச்சகத்தில் 5-2-1992 இல் அச்சிட்டு வெளியிடப்பட்டது.